
Paramarthasara by Abhinavagupta

శ్రీమదభినవగుప్తప్రణీతః పరమార్థసారః

Document Information



Text title : Paramarthasarah Abhinavagupta

File name : paramArthasAraabhinavagupta.itx

Category : major_works, abhinavagupta, , kAshmIrashaivadarshanam

Location : doc_z_misc_major_works

Author : Abhinavagupta

Transliterated by : Suryansu Ray suryansuray at yahoo.com

Proofread by : Suryansu Ray suryansuray at yahoo.com

Latest update : September 23, 2007

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org

శ్రీమదభినవగుప్తప్రణీతః పరమార్థసారః



॥ ఓం నమశ్చిదాత్మపరమార్థవపుషే ॥

అథ శ్రీమన్మహామాహేశ్వరాచార్యవర్యశ్రీమదభినవగుప్తాచార్యవిరచితః
పరమార్థసారః ।

పరం పరస్థం గహనాదనాదిమేకం నివిష్టం బహుధా గుహాసు ।
సర్వాలయం సర్వచరాచరస్థం త్వామేవ శమ్భుం శరణం ప్రపద్యే ॥ ౧ ॥

గర్భాధివాసపూర్వకమరణాంతకదుఃఖచక్రవిభ్రాంతః ।
ఆధారం భగవంతం శిష్యః పప్రచ్ఛ పరమార్థమ్ ॥ ౨ ॥

ఆధారకారికాభింతం గురురభిభాషితే స్మృ తత్సారమ్ ।
కథయత్యభినవగుప్తః శివశాసనదృష్టియోగేన ॥ ౩ ॥

నిజశక్తివైభవభరాదణ్ణవతుష్టయమిదం విభాగేన ।
శక్తిర్మాయా ప్రకృతిః పృథ్వీ చేతి ప్రభావితం ప్రభుణా ॥ ౪ ॥

తత్రాస్తర్విశ్వమిదం విచిత్రతనుకరణభువనసంతానమ్ ।
భోక్తా చ తత్ర దేహీ శివ ఏవ గృహీతపశుభావః ॥ ౫ ॥

నానావిధవర్ణానాం రూపం ధత్తే యథాఽమలః స్ఫటికః ।
సురమానుషపశుపాదపరూపత్వం తద్వదీశోఽపి ॥ ౬ ॥

గచ్ఛతి గచ్ఛతి జల ఇవ హిమకరబిమ్బం స్థితే స్థితిం యాతి ।
తనుకరణభువనవర్గే తథాఽయమాత్మా మహేశానః ॥ ౭ ॥

రాహురదృశ్యోఽపి యథా శశిబిమ్బస్థః ప్రకాశతే తద్వత్ ।
సర్వగతోఽప్యయమాత్మా విషయాశ్రయణేన ధీముకురే ॥ ౮ ॥

ఆదర్శే మలరహితే యద్వద్వదనం విభాతి తద్వదయమ్ ।
శివశక్తిపాతవిమలే ధీతత్వే భాతి భారూపః ॥ ౯ ॥

భారూపం పరిపూర్ణం స్వాత్మని విశ్రాంతితో మహానన్దమ్ ।
ఇచ్ఛాసంవిత్కరణైర్నిర్భరితమనన్తశక్తిపరిపూర్ణమ్ ॥ ౧౦ ॥

సర్వవికల్పవిహీనం శుద్ధం శాస్త్రం లయోదయవిహీనమ్ ।
యత్పరతత్త్వం తస్మిన్విభాతి షట్త్రింశదాత్మజగత్ ॥ ౧౧॥

దర్పణబిమ్బే యద్వన్నగరగ్రామాది చిత్రమవిభాగి ।
భాతి విభాగేనైవ చ పరస్పరం దర్పణాదపి చ ॥ ౧౨॥

విమలతమపరమభైరవబోధాత్తద్వద్విభాగశూన్యమపి ।
అన్యోన్యం చ తతోఽపి చ విభక్తమాభాతి జగదేతత్ ॥ ౧౩॥

శివశక్తిసదాశివతామీశ్వరవిద్యామయీం చ తత్త్వదశామ్ ।
శక్తీనాం పఞ్చానాం విభక్తభావేన భాసయతి ॥ ౧౪॥

పరమం యత్స్వాతన్త్ర్యం దుర్లుటసమ్పాదనం మహేశస్య ।
దేవీ మాయాశక్తిః స్వాత్మావరణం శివస్యైతత్ ॥ ౧౫॥

మాయాపరిగ్రహవశాద్బోధో మలినః పుమాన్పశుర్భవతి ।
కాలకలనియతిబలాద్రాగావిద్యావశేన సమృద్ధః ॥ ౧౬ ।
అధునైవ కించిదేదమేవ సర్వాత్మవైవ జానామి ।
మాయాసహితం కఙ్కుకషట్కమణోరన్తరజ్జమిదముక్తమ్ ॥ ౧౭॥

కమ్బుకమివ తణ్ణులకణవినివిష్టం భిన్నమప్యభిదా ।
భజతే తత్తు విశుద్ధిం శివమార్గైస్సుఖ్యయోగేన ॥ ౧౮॥

సుఖదుఃఖమోహమాత్రం నిశ్చయసంకల్పనాభిమానాచ్చ ।
ప్రకృతిరథాస్తఃకరణం బుద్ధిమనోఽహఙ్కృతి క్రమశః ॥ ౧౯॥

శ్రోత్రం త్వగక్షి రసనా స్పూణం బుద్ధీన్ద్రియాణి శబ్దాదౌ ।
వాక్పాణిపాదపాయూపస్థం కర్మేన్ద్రియాణి పునః ॥ ౨౦॥

ఏషాం గ్రాహ్యో విషయః సూక్ష్మః ప్రవిభాగవర్జితో యః స్యాత్ ।
తస్మాత్ప్రపఞ్చకం తచ్ఛబ్దః స్పర్శో మహో రసో గంధః ॥ ౨౧॥

ఏతత్సంస్థపశాత్కృత్యో విషయస్తు భూతపఞ్చకతామ్ ।
అభ్యేతి నభః పవనస్తేజః సలిలం చ పృథ్వీ చ ॥ ౨౨॥

తుష ఇవ తణ్ణులకణికామావృణుతే ప్రకృతిపూర్వకః సర్గః ।
పృథ్వీపర్యన్తోఽయం చైతన్యం దేహభావేన ॥ ౨౩॥

పరమావరణం మల ఇహ సూక్ష్మం మాయాది కఙ్కుకం స్థూలమ్ ।

బాహ్యం విగ్రహరూపం కోశత్రయవేష్టితో హ్యత్మా ॥ ౨౪ ॥

అజ్ఞానతిమిరయోగాదేకమపి స్వం స్వభావమాత్మానమ్ ।
గ్రాహ్యగ్రాహకనానావైచిత్ర్యేణావబుధ్యేత ॥ ౨౫ ॥

రసఘణితశర్కరికాగుడఖణ్డాద్యా యథేక్షురస ఏవ ।
తద్వదవస్థాభేదాః సర్వే పరమాత్మనః శమోభాః ॥ ౨౬ ॥

విజ్ఞానాన్తర్యామిప్రాణవిరాడేహజాతిపిణ్డాన్తాః ।
వ్యవహారమాత్రమేతత్పరమార్థేన తు న సన్దేహ ॥ ౨౭ ॥

రజ్జ్వాం నాస్తి భుజుస్త్రాసం కురుతే చ మృత్యుపర్యన్తమ్ ।
భ్రాన్తేర్మహతీ శక్తిర్న వివేక్తుం శక్యతే నామ ॥ ౨౮ ॥

తద్వద్ధర్మాధర్మస్వర్నిరయోత్పత్తిమరణసుఖదుఃఖమ్ ।
వర్ణాశ్రమాది చాత్మన్యసదపి విభ్రమబలాద్భవతి ॥ ౨౯ ॥

ఏతత్తదన్ధకారం యద్భావేషు ప్రకాశమానతయా ।
ఆత్మానతిరిక్తేష్వపి భవత్యనాత్మాభిమానోఽయమ్ ॥ ౩౦ ॥

తిమిరాదపి తిమిరమిదం గణ్ణస్యోపరి మహానయం స్ఫోటః ।
యదనాత్మన్యపి దేహప్రాణాదావాత్మమానిత్వమ్ ॥ ౩౧ ॥

దేహప్రాణవిమర్శనధీజ్ఞాననభఃప్రపశ్చయోగేన ।
ఆత్మానం వేష్టయతే చిత్రం జాలేన జాలకార ఇవ ॥ ౩౨ ॥

స్వజ్ఞానవిభవభాసనయోగేనోద్వేష్టయేన్నిజాత్మానమ్ ।
ఇతి బన్ధమోక్షచిత్రాం క్రీడాం ప్రతనోతి పరమశివః ॥ ౩౩ ॥

సృష్టిస్థితిసంహారా జాగ్రత్స్వప్నా సుషుప్తమితి తస్మిన్ ।
భాన్తి తురీయే ధామని తథాపి తైర్నావృతం భాతి ॥ ౩౪ ॥

జాగ్రద్విశ్వం భేదాత్స్వప్నస్తేజః ప్రకాశమాహాత్మ్యాత్ ॥
ప్రాజ్ఞః సుప్తావస్థా జ్ఞానఘనత్వాత్తతః పరం తుర్యమ్ ॥ ౩౫ ॥

జలధరధూమరజోభిర్మలినీక్రియతే యథా న గగనతలమ్ ।
తద్వన్మాయావికృతిభిరపరామృష్టః పరః పురుషః ॥ ౩౬ ॥

ఏకస్మిన్స్టటగగనే రజసా వ్యాప్తే భవన్తి నాన్యాని ।
మలినాని తద్వదేతే జిఇవాః సుఖదుఃఖభేదజుషః ॥ ౩౭ ॥

శాస్తే శాస్త ఇవాయం హృష్టే హృష్టో విమోహవతి మూఢః ।
 తత్త్వగణే సతి భగవాన్న పునః పరమార్థతః స తథా ॥ ౩౮ ॥
 యదనాత్మన్యపి తద్రూపావభాసనం తత్పురా నిరాకృత్య ।
 ఆత్మన్యనాత్మరూపాం భ్రాన్తిం విదలయతి పరమాత్మా ॥ ౩౯ ॥
 ఇత్థం విభ్రమయుగలకసమూలవిచ్ఛేదనే కృతార్థస్య ।
 కర్తవ్యాన్తరకలనా న జాతు పరయోగినో భవతి ॥ ౪౦ ॥
 పృథివీ ప్రకృతిర్మాయా త్రితయమిదం వేద్యరూపతాపతితమ్ ।
 అద్వైతభావనబలాద్భవతి హి సన్మాత్రపరిశేషమ్ ॥ ౪౧ ॥
 రశనాకుణ్డలకటకం భేదత్యాగేన దృశ్యతే యథా హేమ ।
 తద్వద్భేదత్యాగే సన్మాత్రం సర్వమాభాతి ॥ ౪౨ ॥
 తద్బ్రహ్మ పరం శుద్ధం శాస్త్రమభేదాత్మకం సమం సకలమ్ ।
 అమృతం సత్యం శక్తో విశ్రామ్యతి భాస్వరూపాయామ్ ॥ ౪౩ ॥
 ఇష్యత ఇతి వేద్యత ఇతి సమాద్వ్యత ఇతి చ భాస్వరూపేణ ।
 అపరామృష్టం యదపి తు నభఃప్రసూనత్వమభ్యేతి ॥ ౪౪ ॥
 శక్తిత్రిశూలపరిగమయోగేన సమస్తమపి పరమేశే ।
 శివనామని పరమార్థే విసృజ్యతే దేవదేవేన ॥ ౪౫ ॥
 పునరపి చ పఞ్చశక్తిప్రసరణక్రమేణ బహిరపి తత్ ।
 అణ్డత్రయం విచిత్రం సృష్టం బహిరాత్మలాభేన ॥ ౪౬ ॥
 ఇతి శక్తిచక్రయన్త్రం క్రీడాయోగేన వాహయన్దేవః ।
 అహమేవ శుద్ధరూపః శక్తిమహాచక్రనాయకపదస్థః ॥ ౪౭ ॥
 మయ్యేవ భాతి విశ్వం దర్పణ ఇవ నిర్మలే ఘటాదీని ।
 మత్తః ప్రసరతి సర్వం స్వప్నవిచిత్రత్వమివ సుప్తాత్ ॥ ౪౮ ॥
 అహమేవ విశ్వరూపః కరచరణాదిస్వభావ ఇవ దేహః ।
 సర్వస్మిన్నహమేవ స్ఫురామి భావేషు భాస్వరూపమివ ॥ ౪౯ ॥
 ద్రష్టా శ్రోతా పూతా దేహాన్ద్రియవర్జితోఽప్యకర్తాపి ।
 సిద్ధాంతాగమతర్కాంశ్చిత్రానహమేవ రచయామి ॥ ౫౦ ॥
 ఇత్థం ద్వైతవికల్పే గలితే ప్రవిలజ్జ్య మోహనీం మాయామ్ ।
 సలిలే సలిలం క్షీరే క్షీరమివ బ్రహ్మణి లయీ స్యాత్ ॥ ౫౧ ॥

ఇత్థం తత్త్వసమూహే భావనయా శివమయత్వమభియాతే ।

కః శోకః కో మోహః సర్వం బ్రహ్మీవలోకయతః ॥ ౫౨॥

కర్మఫలం శుభమశుభం మిథ్యాజ్ఞానేన సంగమాదేవ ।

విషమో హి సంగదోషస్తస్కరయోగోఽప్యతస్కరస్యేవ ॥ ౫౩॥

లోకవ్యవహారకృతాం య ఇహోవిద్యాముపాసతే మూఢాః ।

తే యాస్త్రీ జన్మమృత్యూ ధర్మాధర్మార్థలబధ్ధాః ॥ ౫౪॥

అజ్ఞానకాలనిచితం ధర్మాధర్మాత్మకం తు కర్మాపి ।

చిరసంచితమివ తూలం నశ్యతి విజ్ఞానదీప్తివశాత్ ॥ ౫౫॥

జ్ఞానప్రాప్తౌ కృతమపి న ఫలాయ తతోఽస్య జన్మ కథమ్ ।

గతజన్మబన్ధయోగో భాతి శివార్కః స్వదీధితిభిః ॥ ౫౬॥

తుషకముప్పకంశారుకముక్తం బీజం యథాఙ్కరం కురుతే ।

నైవ తథాణవమాయాకర్మవిముక్తో భవాఙ్కరం హ్యత్యా ॥ ౫౭॥

ఆత్మజ్ఞో న కుతశ్చన బిభేతి సర్వం హి తస్య నిజరూపమ్ ।

నైవ చ శోచతి యస్మాత్పరమార్థే నాశితా నాస్తి ॥ ౫౮॥

అతిగూఢహృదయగజ్జాప్రరూఢపరమార్థరత్నసంచయతః ।

అహమేవేతి మహేశ్వరభావే కా దుర్గతిః కస్య ॥ ౫౯॥

మోక్షస్య నైవ కించిద్ధామాస్తి న చాపి గమనమన్యత్ర ।

అజ్ఞానగ్రన్థిభిదా స్వశక్త్యభివ్యక్తతా మోక్షః ॥ ౬౦॥

భిన్నాజ్ఞానగ్రన్థిర్గతసన్దేహః పరాకృతభ్రాన్తిః ।

ప్రక్షీణపుణ్యపాపో విగ్రహయోగేఽప్యసౌ ముక్తః ॥ ౬౧॥

అగ్న్యభిదగ్ధం బీజం యథా ప్రరోహాసమర్థతామేతి ।

జ్ఞానాగ్నిదగ్ధమేవం కర్మ న జన్మప్రదం భవతి ॥ ౬౨॥

పరిమితబుద్ధిత్యేన హి కర్మోచితభావిదేహభావనయా ।

సంకుచితా చితిరేతద్దేహధ్వంసే తథా భవతి ॥ ౬౩॥

యది పునరమలం బోధం సర్వసముత్థిర్ణబోద్ధృకర్తృమయమ్ ।

వితతమనస్తమితోదితభారూపం సత్యసంకల్పమ్ ॥ ౬౪॥

దిక్కాలకలనవికలం ధ్రువమవ్యయమీశ్వరం సుపరిపూర్ణమ్ ।
బహుతరశక్తివ్రాతప్రలయోదయవిరచనైకకర్తారమ్ ॥ ౬౫ ॥

సృష్ట్యాదివిధిసువేధసమాత్మానం శివమయం విబుద్ధ్యేత ।
కథమివ సంసారీ న్యాద్వితతస్య కుతః క్వ వా సరణమ్ ॥ ౬౬ ॥

ఇతి యుక్తిభిరపి సిద్ధం యత్కర్మ జ్ఞానినో న సఫలం తత్ ।
న మమేదమపి తు తస్యేతి దార్ధ్యతో న హి ఫలం లోకే ॥ ౬౭ ॥

ఇత్థం సకలవికల్పాన్ప్రతిబుద్ధో భావనాసమీరణతః ।
ఆత్మజ్యోతిషి దీప్తే జహ్వాజ్యోతిర్మయో భవతి ॥ ౬౮ ॥

అశ్చన్యద్వా తద్వా సంవితో యేన కేనచిచ్ఛాన్తః ।
యత్ర క్వచన నివాసీ విముచ్యతే సర్వభూతాత్మా ॥ ౬౯ ॥

హయమేధశతసహస్రాణ్యపి కురుతే బ్రహ్మఘాతలక్షణి ।
పరమార్థవిన్న పుజ్యైర్న చ పాపైః స్పృశ్యతే విమలః ॥ ౭౦ ॥

మదహర్షకోపమన్మథవిషాదభయలోభమోహపరివర్జి ।
నిఃస్తోత్రపషట్కారో జడ ఇవ విచరేదవాదమతిః ॥ ౭౧ ॥

మదహర్షప్రభృతిరయం వర్గః ప్రభవతి విభేదసమ్మోహాత్ ।
అద్వైతాత్మవిబోధస్తేన కథం స్పృశ్యతాం నామ ॥ ౭౨ ॥

స్తుత్యం వా హోతవ్యం నాస్తి వ్యతిరిక్తమస్య కించన చ ।
స్తోత్రాదినా న తుష్యేన్ముక్తస్తన్నిర్నమస్కృతివషట్కః ॥ ౭౩ ॥

షట్రింశత్తత్త్వభృతం విగ్రహారచనాగవాక్షపరిపూర్ణమ్ ।
నిజమన్యదథ శరీరం ఘటాది వా తస్య దేవగృహమ్ ॥ ౭౪ ॥

తత్ర చ పరమాత్మమహాభైరవశివదేవతాం స్వశక్తియుతామ్ ।
ఆత్మామర్శనవిమలద్రవ్యైః పరిపూజయన్నాస్తే ॥ ౭౫ ॥

బహిరస్తరపరికల్పనభేదమహాబీజనిచయమర్చయతః ।
తస్యాతిదీప్తసంవిజ్ఞ్వలనే యత్నాద్విద్యానా భవతి హోమః ॥ ౭౬ ॥

ధ్యానమనస్తమితం పునరేష హి భగవాన్విచిత్రరూపాణి ।
సృజతి తదేవ ధ్యానం సంకల్పాలిఖితసత్యరూపత్వమ్ ॥ ౭౭ ॥

భువనావలీం సమస్తాం తత్త్వక్రమకల్పనామథాక్షగణమ్ ।

అన్తర్బోధే పరివర్తయతి చ యతోఽస్య జప ఉదితః ॥ ౭౮ ॥
 సర్వం సమయా దృష్ట్యా యత్పశ్యతి యచ్ఛ సంవిదం మనుతే ।
 విశ్వశ్మశాననిరతాం విగ్రహఖటాఙ్గకల్పనాకలితామ్ ॥ ౭౯ ॥
 విశ్వరసానవపూర్ణం నిజకరగం వేద్యఖణ్డకకపాలమ్ ।
 రసయతి చ యత్తదేతద్వ్రతమస్య సుదుర్లభం చ సులభం చ ॥ ౮౦ ॥
 ఇతి జన్మనాశహీనం పరమార్థమహేశ్వరాఖ్యముపలభ్య ।
 ఉపలబ్ధతాప్రకాశాత్కృతకృత్యస్తిష్ఠతి యథేష్ఠమ్ ॥ ౮౧ ॥
 వ్యాపినమభిహితమిత్థం సర్వాత్మానం విధూతనానాత్వమ్ ।
 నిరుపమపరమానందం యో వేత్తి స తన్మయో భవతి ॥ ౮౨ ॥
 తీర్థే శ్వపచగృహే వా నష్టస్మృతిరపి పరిత్యజన్దేహమ్ ।
 జ్ఞానసమకాలముక్తః కైవల్యం యాతి హతశోకః ॥ ౮౩ ॥
 పుణ్యాయ తీర్థనేవా నిరయాయ శ్వపచనదననిధనగతిః ।
 పుణ్యపుణ్యకలఙ్కస్పర్శాభావే తు కిం తేన ॥ ౮౪ ॥
 తుషకమ్బుకసుపుథక్కృతతణ్డలకణతుషదలాన్తరక్షేపః ।
 తణ్డలకణస్య కురుతే న పునస్తద్రూపతాదాత్మ్యమ్ ॥ ౮౫ ॥
 తద్వత్కఙ్కుకపటలీపుథక్కృతా సంవిదత్ర సంస్కారాత్ ।
 తిష్ఠన్తస్పి ముక్తాత్మా తత్స్పర్శవివర్జితా భవతి ॥ ౮౬ ॥
 కుశలతమశిల్పికల్పితవిమలీభావః సముద్గకోపాధేః ।
 మలినోఽపి మణిరుపాధేర్విచ్ఛేదే స్వచ్ఛపరమార్థః ॥ ౮౭ ॥
 ఏవం సద్గురుశాసనవిమలస్థితి వేదనం తనూపాధేః ।
 ముక్తమప్యపాధ్యన్తరశూన్యమివాభాతి శివరూపమ్ ॥ ౮౮ ॥
 శాస్త్రాదిప్రామాణ్యాదవిచలితశ్రద్ధయాపి తన్మయతామ్ ।
 ప్రాప్తః స ఏవ పూర్వం స్వర్గం నరకం మనుష్యత్వమ్ ॥ ౮౯ ॥
 అన్త్యః క్షణస్తు తస్మిన్పుణ్యాం పాపాం చ వా స్థితిం పుష్యన్ ।
 మూఢానాం సహకారిభావం గచ్ఛతి గతౌ తు న స హేతుః ॥ ౯౦ ॥
 యేఽపి తదాత్మత్వేన విదుః పశుపక్షిసరీస్పపాదయః స్వగతిమ్ ।
 తేఽపి పురాతనసమ్బాధసంస్కృతాస్తాం గతిం యాన్తి ॥ ౯౧ ॥

స్వర్గమయో నిరయమయస్తదయం దేహాన్తరాలగః పురుషః ।
తద్భక్తే స్వాచిత్వాద్దేహాన్తరయోగమభ్యేతి ॥ ౯౨॥

ఏవం జ్ఞానావసరే స్వాత్మా సకృదస్య యాదృగవభాతః ।
తాదృశ ఏవ తదాసౌ న దేహపాతేఽన్యథా భవతి ॥ ౯౩॥

కరణగణసమ్ప్రమోషః స్మృతినాశః శ్వాసకలిలతాచ్ఛేదః ।
మర్మసు రుజావిశేషాః శరీరసంస్కారజో భోగః ॥ ౯౪॥

స కథం విగ్రహయోగే సతి న భవేత్తేన మోహయోగేఽపి ।
మరణావసరే జ్ఞానీ న చ్యవతే స్వాత్మపరమార్థాత్ ॥ ౯౫॥

పరమార్థమార్గమేనం ఝటితి యదా గురుముఖాత్ప్రమభ్యేతి ।
అతితీవ్రశక్తిపాతాత్తదైవ నిర్విఘ్నమేవ శివః ॥ ౯౬॥

సర్వోత్తీర్ణం రూపం సోపానపదక్రమేణ సంశ్రయతః ।
పరతత్త్వరూఢిలాభే పర్యన్తే శివమయీభావః ॥ ౯౭॥

తస్య తు పరమార్థమయీం ధారామగతస్య మధ్యవిశ్రాన్తేః ।
తత్పదలాభోత్సుకచేతసోఽపి మరణం కదాచిత్స్యాత్ ॥ ౯౮॥

యోగభ్రష్టః శాస్త్రే కథితోఽసౌ చిత్రభోగభువనపతిః ।
విశ్రాన్తిస్థానవశాద్భూత్వా జన్మాన్తరే శివీభవతి ॥ ౯౯॥

పరమార్థమార్గమేనం హ్యభ్యస్యాప్రాప్య యోగమపి నామ ।
సురలోకభోగభాగీ ముదితమనా మోదతే సుచిరమ్ ॥ ౧౦౦॥

విషయేషు సార్వభౌమః సర్వజనైః పూజ్యతే యథా రాజా ।
భువనేషు సర్వదేవైర్వ్యోగభ్రష్టస్తథా పూజ్యః ॥ ౧౦౧॥

మహతా కాలేన పునర్మానుష్యం ప్రాప్య యోగమభ్యస్య ।
ప్రాప్నోతి దివ్యమమృతం యస్మాదావర్తతే న పునః ॥ ౧౦౨॥

తస్మాత్ప్రన్నార్గేఽస్మిన్నిరతో యః కశ్చిదేతి స శివత్వమ్ ।
ఇతి మత్వా పరమార్థే యథాతథాపి ప్రయతనీయమ్ ॥ ౧౦౩॥


ఇదమభినవగుప్తోదితసంక్షేపం ధ్యాయతః పరం బ్రహ్మ ।
అచిరాదేవ శివత్వం నిజహృదయావేశమభ్యేతి ॥ ౧౦౪॥

ఆర్యాశతేన తదిదం సంక్షిప్తం శాస్త్రసారమతిగూఢమ్ ।


अभिनवगुप्तेन मया शिवचरणस्मरणदीप्तैः ॥ १०५॥

इति श्रीमहात्माश्वराचार्याभिनवगुप्तविरचितः परमार्थसारः ॥

Encoded and proofread by Suryansu Ray

——
Paramarthasara by Abhinavagupta

pdf was typeset on March 24, 2024

——
Please send corrections to sanskrit@cheerful.com

